

prá távyaṣīm návyaṣīm dhītīm agnáye (ṚV 1.143.)

prá távyaṣīm návyaṣīm dhītīm agnáye  
vācō matīm sāhasaḥ sūnáve bhare |  
apām nápād yó vásubhiḥ sahá priyó  
hótā pṛthivyām ní ásīdad ṛtvíyaḥ || 1.

sá jāyamānaḥ paramé víomani  
āvír agnír abhavan mātariśvane |  
asyá krátvā samidhānáśya majmánā  
prá dyāvā śócīḥ pṛthiví arocayat || 2.

asyá tveṣā ajārā asyá bhānávaḥ  
susamḍṣāḥ suprátīkasya sudyútaḥ |  
bhátvakṣaso áti aktúr ná síndhavo  
agné rejante ásasanto ajārāḥ || 3.

yám eriré bhṛḡgavo viśvávedasaṃ  
nábhā pṛthivyā bhúvanasya majmánā |  
agnīm tám gīrbhír hinuhi svá ā dáme  
yá éko vásvo váruṇo ná rájati || 4.

ná yó várāya marútām iva svanáḥ  
séneva sṛṣṭā diviyā yáthāsániḥ |  
agnír jámbhais tigitaír atti bhárvati  
yodhó ná śátrūn sá vánā ní ṛñjate || 5.

kuvín no agnír ucáthasya vír ásad  
vásuṣ kuvíd vásubhiḥ kāmam āvárat |  
codāḥ kuvít tutujyāt sātáye dhíyaḥ  
śúcipratīkaṃ tám ayá dhiyā gṛṇe || 6.

ghṛtápratīkaṃ va ṛtásya dhūrśadam  
agnīm mitráṃ ná samidhāná ṛñjate |  
índhāno akró vidátheṣu dīdiyac  
chukrávarṇām úd u no yaṃsate dhíyam || 7.

áprayuchann áprayuchadbhir agne  
śivébhír naḥ pāyúbhiḥ pāhi śagmaīḥ |  
ádabdhebhír ádṛpítebhír iṣṭe  
ánimiṣadbhiḥ pári pāhi no jáḥ || 8.